

తడిసిన పంటలను కాపాడుకోండిలా..

మిగ్ జాం తుఫాన్ తో పంటలకు నష్టం | యాజమాన్య పద్ధతులతోనే నష్ట నివారణ తగిన జాగ్రత్తలు తీసుకోవాలంటున్న వ్యవసాయ నిపుణులు



ఆరుగాలం కష్టపడి పంటలు పండిస్తున్న రైతులను తుఫాన్ ఆందోళనకు గురి చేస్తున్నది. పంటలు చేతి కొస్తున్న తరుణంలో మిగ్ జాం తుఫాన్ తీవ్ర నష్టాన్ని కలిగిస్తుందని రైతుల్లో కలవరం మొదలైంది. ప్రస్తుతం కొన్ని ప్రాంతాల్లో వరి పంటలు కోత దశలో ఉండగా, కొన్ని చోట్ల కోతలు పూర్తయి కొనుగోలు కేంద్రాల్లో ధాన్యం రాసులు ఉన్నాయి. కూలిం కొర తతో పత్తి మొక్కలపైనే ఉండగా.. మిరప కాత దశలో ఉన్నది. ఈ నేపథ్యంలో తుఫాన్ తో పంటల నష్టానికి కూడా రైతులు తగిన జాగ్రత్తలు తీసుకోవాలని, సరైన యాజమాన్య పద్ధతులు పాటిస్తే నష్టాన్ని నివారించవచ్చని వ్యవసాయ శాస్త్రవేత్తలు సూచిస్తున్నారు.

వరి పంటలో తీసుకోవాల్సిన జాగ్రత్తలు

- ❖ వర్షంలో తడిసిన గింజలు రంగు మారడం, సరిగా మొలకెత్తకపోవడం, మిల్లింగ్ లో ఎక్కువ నూక రావడం, నాణ్యత తగ్గడంకోసాటు రేలు కూడా తగ్గతుంది.
- ❖ ధాన్యం దెబ్బతినకుండా ఉండేందుకు పొలంలో నీరు నిలిపివేసి చోట కాల్చాలు తీసి నీటిని బయటికి పంపాలి.
- ❖ ఒక వేళ వర్షం ఎక్కువై నీరు నిల్వ ఉంటే నాలు గైదు దుబ్బులు కలిపి నిలబెట్టి కట్టలు కట్టాలి. దీంతో వరి దుబ్బులు కిందపడకుండా ఉంటాయి.
- ❖ లీటరు నీటిలో 50 గ్రాముల ఉప్పు కలిపి పడిపోయిన పైరుపై పిచికారీ చేసుకో వాలి. దాంతో గింజ రంగు మారడం తగ్గి మొలకెత్తకుండా ఉంటాయి.

మిరప పంటలో చేపట్టాల్సిన చర్యలు..

- ❖ మిరప పంట ప్రస్తుతం కాయ దశలో ఉన్నది. మబ్బులతో కూడిన వాతావరణం వల్ల మిరప పంటను తెగుళ్లు అధికంగా ఆశించే అవకాశం ఉంటుంది. వర్షాలు అలాగే కురిస్తే కాయ కుళ్లు తెగులు, కొమ్మ ఎండు తెగులు ఉద్భవించి పెరిగే అవకాశం కూడా ఉంటుంది. ఈ నేపథ్యంలో రైతులు ఈ జాగ్రత్తలు తీసుకోవాలి.
- ❖ లీటరు నీటిలో మూడు గ్రాముల కాపర్ ఆక్సైడ్, 1 గ్రాము కాల్షియం డైహైడ్రాజిడ్ కలిపి మొక్కల మొదట్లో పోయడం వల్ల ఎండు తెగులు తుగ్గుతుంది.
- ❖ కొమ్మ ఎండు తెగులు నివారణకు లీటరు నీటిలో ఒక గ్రాము ప్రాపిక్ నోజోల్, డైఫెన్సి జోల్, కాపర్ ఆక్సైడ్, కాల్షియం డైహైడ్రాజిడ్, మ్యాంగోజిమ్ వంటి మందులు మోతాదు ప్రకారం మార్చి మార్చి పిచికారీ చేయాలి.
- ❖ బ్యాక్టీరియా ఆకుమచ్చ తెగులు నివారణకు కాపర్ ఆక్సైడ్, ప్రాపిక్ నోజిమ్ మందులు కలిపి పిచికారీ చేయాలి.

పత్తి పంటలో తీసుకోవాల్సిన జాగ్రత్తలు

- ❖ చేపట్టిన తడిసిన పత్తిని తీసుకురావడానికి తర్వాతనే ఏరాలి. ప్యాస్టిక్ పట్టాలపై మండి లుగా వేసి రెండు, మూడు రోజులు ఆరబె డ్దాలి. ఇలా చేయడం వల్ల పత్తిలో తేమ శాతం తగ్గి గింజ గట్టిపడి శుభ్రంగా ఉంటుంది.
- ❖ ఎనిమిది శాతం తేమ ఉన్న పత్తిని గోనె సుమట్లో తొక్కి తేమ తగలని చోట నిల్వ చేయాలి. దీంతో పత్తి రంగు మారకుండా ఉండి ధర ఎక్కువగా వచ్చే అవకాశం ఉంటుంది.

రైతులు అప్రమత్తంగా ఉండాలి

పంటలు చేతికొస్తున్న తరుణంలో మునుపటి స్పష్టమైన తుఫాన్ తో రైతులు అప్రమత్తంగా ఉండాలి. వర్షం తగిన తర్వాత మొక్కలను ఎప్పుటికప్పుడు పరిశీ లిస్తూ శాస్త్రవేత్తలు, వ్యవసాయ శాఖ అధికారులను సంప్రదించాలి. అవసరమైతే పంటల వద్దకు తీసుకెళ్లి వారి సలహాలను, సూచనల మేరకు మోతాదు ప్రకారం మందులు పిచికారీ చేయాలి. - డా॥ గి. సతీశ్, కేపీకే శాస్త్రవేత్త, గడ్డిపల్లి

వైకల్యం కలిగిన (ప్రత్యేక అవసరాలు గల) పిల్లల్లో ఆత్మవిశ్వాసం పెంచి భరోసా కల్పిస్తున్నాయి భవిత సంఠర్స్. మానసిక, శారీరక, బహుళ వైకల్యం కలిగిన పిల్లలు పూర్వ స్థితికి వచ్చేలా శిక్షణ అందిస్తున్నాయి. సోమవారం నుంచి శుక్రవారం వరకు పలు పరీక్షలు చేసి ప్రత్యేక శిక్షణ ఇస్తున్న ఐకాఆర్పీలు.. ప్రతి సోమవారం ఫిజియోథెరపీ చేస్తున్నారు. ప్రభుత్వం ప్రత్యేక డ్యూటీ సారించి భవిత సంఠర్లను బలోపేతం చేసి వైద్య సేవలతోపాటు విద్య అందించేలా కృషి చేస్తున్నది. ఉమ్మడి జిల్లా వ్యాప్తంగా 100 భవిత సంఠర్లు ఉండగా.. వాటిల్లో 8,350 మంది దివ్యాంగ చిన్నారులు సేవలు పొందుతున్నారు.

'భవిత' తో భరోసా..

ప్రత్యేక అవసరాలు గల పిల్లలకు అండగా నిలుస్తున్న విద్యాశాఖ



నకిరేకల్ మండల కేంద్రంలోని భవిత సంఠర్

వైకల్యం గల పిల్లల సంఖ్య..

జిల్లా	భవిత సంఠర్లు	వైకల్యం గల పిల్లలు	ఐకాఆర్పీలు
నల్లగొండ	52	3,338	50
సూర్యాపేట	28	2,900	34
యాదాద్రి	20	1,920	25
మొత్తం	100	8,350	109

అందించే సేవలు

- ❖ జిల్లాలోని ప్రతి మండలంలో భవిత సంఠర్ ద్వారా పాఠశాల విద్యార్థులకు తరఫున ఉచిత శిక్షణ అందిస్తున్నారు.
- ❖ శస్త్ర చికిత్సలు సైతం ఉచితంగానే అందిస్తున్నారు. దీంతో తల్లిదండ్రులు తమ పిల్లలను భవిత సంఠర్లకు పంపించేందుకు ఉత్సాహం చూపిస్తున్నారు.
- ❖ ప్రతి భవిత సంఠర్లో నిపుణులైన ఇద్దరు ఫిజియోథెరపిస్టులు పనిచేస్తూ వైద్య పరీక్షలు, శిక్షణ అందిస్తున్నారు.
- ❖ భవిత సంఠర్లలో కేరీటెక్నోథెరపీ విద్యాశాఖ కమ్యూనిటీ మొబిలైజింగ్ ఓఫీసర్ పర్యవేక్షణ ఉంటాయి.
- ❖ ఐకాఆర్పీ (ఇంక్లూజివ్ లీవర్) కు కేటాయించిన పాఠశాలకు వెళ్లి అక్కడ వైకల్యం కలిగిన పిల్లలను పరిశీలింపి వారి పరిస్థితిని గుర్తిస్తారు. అభ్యర్థన ప్రకారం గురించి సలహానికే ఉపాధ్యాయులు సుంచి తెలుసుకుంటారు.
- ❖ సోమవారం నుంచి శుక్రవారం వరకు ఐకాఆర్పీలు భవిత సంఠర్లలో శిక్షణ అందిస్తారు. శనివారం పాఠశాలకు రాల్చే దివ్యాంగ చిన్నారుల ఇంక్షణ వెళ్లి శిక్షణ ఇస్తారు.
- ❖ ఇంటి వద్దనే పిల్లలకు ఐకాఆర్పీలు ఫిజియోథెరపిస్ట్ తోపాటు స్పీచ్ థెరపీ చేయిస్తూ మానసిక దివ్యాంగులకు అభ్యుదయ రీతిలో చదువు నేర్పిస్తారు. మరో వైపు ప్రత్యేక ఉపకరణాల ద్వారా ఆటాపాటలతో నేర్పిస్తారు.



కొండమల్లేపల్లిలో ప్రత్యేక అవసరాలు గల పిల్లలకు పరీక్షలు చేస్తున్న వైద్యులు (ఫైల్)

ఆత్మస్థైర్యం పెంచుతున్నాం

ప్రత్యేక అవసరాలు గల పిల్లలను నిత్యం సందర్శించి వారిలో వైపుధ్యాలు పెంచి ఆత్మస్థైర్యం పెంపొందించేలా కృషి చేస్తున్నాం. దివ్యాంగ బాల, బాలికలకు మేల్తెచ్చే సేవలందిస్తూ విద్యాశాఖ లక్ష్యాన్ని చేరేలా పనిచేస్తున్నాం. భవిత కేంద్రాలకు రాని పిల్లల ఇంటికి ప్రతి శనివారం వెళ్లి సేవలందిస్తూ తల్లిదండ్రులు, పిల్లల కోసం పంపిస్తాం. మరోవైపు వైకల్యం ఉన్న పిల్లలకు బస్, రైల్ పాసులు ఇప్పిస్తున్నాం. వీరికి ప్రభుత్వం ఉద్యోగాల్లో 4 శాతం రిజర్వేషన్ కల్పిస్తున్నది. నల్లగొండ జిల్లా వ్యాప్తంగా 52 భవిత కేంద్రాల్లో 50 మంది ఐకాఆర్పీలు సేవలందిస్తున్నారు. - మంగళా వీరయ్య, కమ్యూనిటీ మొబిలైజింగ్ ఓఫీసర్, నమగ్రశిక్ష - నల్లగొండ

ప్రత్యేక శిక్షణతో ప్రత్యేక అవసరాలు గల పిల్లలకు చేయూత ఉమ్మడి జిల్లా వ్యాప్తంగా 100 భవిత సంఠర్లు.. 8,350 మంది ప్రత్యేక అవసరాలు గల పిల్లలకు సేవలు వైకల్యాన్ని జయించేలా, ఆత్మస్థైర్యం పెంచేలా నిత్య పర్యవేక్షణలో 109 మంది ఐకాఆర్పీలు సోమవారం నుంచి శుక్రవారం వరకు పలు పరీక్షలు ప్రతి సోమవారం ప్రత్యేకంగా ఫిజియోథెరపీ అవగాహన

ప్రత్యేక అవసరాలు గల పిల్లల గుర్తింపు ఇలా..

నల్లగొండ ఉమ్మడి జిల్లా వ్యాప్తంగా ప్రత్యేక అవసరాలు గల పిల్లలను గుర్తించేందుకు జిల్లా విద్యాశాఖ - సమగ్రశిక్ష ద్వారా తగిన ఏర్పాట్లు చేశారు. జిల్లాలోని భవిత సంఠర్లకు చెందిన ఐకాఆర్పీలు ఇంటింటికి తిరిగి దివ్యాంగ పిల్లలను గుర్తిస్తారు. వారి తల్లిదండ్రులకు అవగాహన కల్పించి వైకల్యం కలిగిన పిల్లలను భవిత సంఠర్లకు తరలిస్తారు. చిన్నారులకు వైద్య సేవలతోపాటు విద్యను అందించేందుకు ప్రత్యేక ఏర్పాట్లు చేశారు. సోమవారం నుంచి శుక్రవారం వరకు తరగతులు నిర్వహిస్తుండగా.. ప్రతి సోమవారం నిపుణులైన ఫిజియోథెరపిస్టులతో వైకల్యం గల పిల్లలకు ఫిజియోథెరపీ చేయిస్తారు. అంతేకాకుండా మానసిక, శారీరక, బహుళ వైకల్యం కలిగిన పిల్లలకు ఐకాఆర్పీ, ఉపాధ్యాయులు శిక్షణ అందించి పూర్వ స్థితికి వచ్చేలా ఆత్మవిశ్వాసం కల్పిస్తూ భవితలో భరోసా అందిస్తున్నారు.



వరి వద్దు.. ఇతర పంటలు మేలు

గరిడపల్లి, డిసెంబర్ 6 : ప్రస్తుతం సాగర్ ప్రాజెక్టులో నీళ్లు లేని కారణంగా యాసంగిలో వరికి బదులుగా ప్రత్యామ్నాయ పంటలను సాగు చేసుకోవడమే మేలని వ్యవసాయ నిపుణులు సూచిస్తున్నారు. రైతులు తమకున్న కొద్ది మేర నీటి వనరులను ఉపయోగించుకుంటూ నేల రకాన్ని బట్టి ఆరుతడి పంటలను సాగు చేస్తే మంచి ఫలితాలను సాధించవచ్చని తెలుపుతున్నారు. అయితే.. ఉమ్మడి నల్లగొండ జిల్లాలో ఎర్రనేలలు, నల్లరేగడి, ఇసుక, రాతి నేలలు ఉన్నాయి. రైతులు తమ భూమిలో ఆరు తడి పంటల్లో ఏదో ఒకటి అన్నట్లు కాకుండా నేలల రకానికి అనుగుణంగా పంటలను సాగు చేయాలి. వాటిలో సరైన యాజమాన్య పద్ధతులను పాటిస్తే మంచి దిగుబడులు పొందవచ్చని గడ్డిపల్లి కేపీకే ఇన్‌చార్జ్ ప్రొగ్రాం కో ఆర్డినేటర్ డా॥ గి. సతీశ్ సూచిస్తున్నారు. పంటల సాగులో నేల రకమే కీలకమని, దానికి అనుగుణంగా పంటలను ఎంచుకుని సాగు చేయాలని తెలిపారు. ఏ నేలలో ఏ రకాలను సాగు చేయాలనే విషయాలను ఆయన వివరించారు. ఆదనపు సమాచారం కోసం 9290615952 నెంబర్‌ను సంప్రదించవచ్చు.

నేల స్వభావం.. అనువైన పంటలు

- ❖ నీటి సౌకర్యం కలిగిన ఎర్రనేలల్లో మేరుశనగ, ఆముదం, పొద్దు తిరుగుడు, కంది, మినము, అలసంద, జొన్న, మొక్కజొన్న, కుసుము, నువ్వుల సాగు అనుకూలం.
- ❖ నీటి సౌకర్యం కలిగిన నల్లరేగడి నేలల్లో ఆముదం, పొద్దు తిరుగుడు, మొక్కజొన్న, పెసర, మినము, నువ్వులు వేయవచ్చు.
- ❖ వర్షాధారపు ఎర్రనేలల్లో ఉలుపలు, జొన్నలు, వర్షాధారపు నల్లరేగడి నేలల్లో శనగ, ఆవాలు, కుసుము పంటలు చేస్తే మంచిది.



ఆరుతడి పంటలతోనే రైతులకు మేలు

ప్రస్తుత పరిస్థితిలో యాసంగిలో ఆరు తడి పంటల సాగుతోనే రైతుకు మేలు జరుగు తుంది. ఆరుతడి పంటలుగా ఒకే పంటను కాకుండా అంతర పంటలు సాగు చేయడం ద్వారా రైతు నికర ఆదాయం పెరుగుతుంది. వరికి బదులుగా ప్రత్యామ్నాయ పంటలు వేయడంకోసం జాగ్రత్త జూలు అడుగుంటిపోకుండా ఉంటాయి. పప్పు దినుసులు సాగు చేస్తే వాటి మొక్కల వేర్లు గాలిలోని నత్రజనిని స్వీకరించి భూసారం పెరుగుతుంది. ఉపయోగ కర సూక్ష్మజీవుల సంఖ్య సైతం పెరుగు తుంది. నేల స్వభావం, వాతావరణ పరిస్థితు లను బట్టి ప్రత్యామ్నాయ పంటలను సాగు చేస్తే రైతులకు ఖర్చులు తగ్గించుకోవడంలో పాటు అధిక లాభాలు పొందవచ్చు. - డా॥ గి. సతీశ్, కేపీకే ఇన్‌చార్జ్ ప్రొగ్రాం కో ఆర్డినేటర్, గడ్డిపల్లి

అముదం : దీని పంటకాలం 120 నుంచి 140 రోజులు. యాసంగిలో అక్టోబర్ రెండో వక్తంలో విత్త కుంటి అధిక దిగుబడులు పొందవచ్చు. అముదం + కంది 1 : 1 నిష్పత్తిలో అంతర పంటగా సాగు చేసుకో వచ్చు. ఎకరానికి 2 - 2.5 కిలోల విత్తనాలు అవసరమవుతాయి. పంట కాలం 120 - 125 రోజులు, విత్తన రకాలు : పూసా అగ్రాని, పరుణ, పూసా మూల్, కుసుము : యాసంగి పంటగా దీనిని నాణుకోవచ్చు. నీరు నిల్వైన తేమ నిలువకోసే నల్లరేగడి, నీటి వసతి గల ఎర్ర నేలలు అనుకూలం. 125 - 130 రోజుల పంటకాలం. 4 కిలోల విత్తనాలు ఎక రానికి అవసరమవుతాయి. మొక్కజొన్న : నీరు ఇంతే నల్లరేగడి, ఎర్ర నేలలు, ఒండు, ఇసుక నేలలు అనుకూలమైనవి. మొక్కజొన్నను యాసంగిలో నవంబర్ మాసాడే వారం వరకు విత్తకోవచ్చు. పంట కాలం 105 - 120 రోజులు. 8 కిలోల విత్తనాలు ఎకరానికి అవసరమవుతాయి. విత్తన రకాలు : డీపాన్-1, డీపాన్-10-108, డీపాన్-10-107, జొన్న : నల్లరేగడి, తేలికపాటి నేలలు ఈ పంట సాగుకు అనుకూలం. పంట కాలం 110- 115 రోజులు. ఎకరానికి 8 - 4 కిలోల విత్తనాలు అవసరమవుతాయి. విత్తన రకాలు : సీఎస్-18, సీఎస్-16, సీఎస్-14, సీఎస్-1